

## IS-SIBT

### TAR-IV ĠIMGHA MATUL IS-SENA

*Salmodija tas-Sibt tar-IV ġimgħa*

### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

### Salm 94 (95)

**Ant.** Nisimgħu lehen il-Mulej, biex nidhlu fil-mistrieħ tiegħu.

Ejjew, ħa nfahħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Nisimgħu lehen il-Mulej, biex nidhlu fil-mistrieħ tiegħu.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qċaċet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Nisimgħu lehen il-Mulej, biex nidhlu fil-mistrieħ tiegħu.

Ejjew inqimuh u ninxteħtu quddiemu,  
għarkubbejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Nisimgħu lehen il-Mulej, biex nidhlu fil-mistrieħ tiegħu.

M'hux li kontu illum tisimgħu leħnu!  
"La twebbsux qalbkom bħal f'Meriba,  
bħal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Nisimgħu leħen il-Mulej, biex nidhlu fil-mistrieħ tiegħu.

Għal erbgħin sena domt nistmellu dan in-nisel;  
u jien għedt: 'Qalbu mhassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidhlux fil-mistrieħ tiegħi!"

**Ant.** Nisimgħu leħen il-Mulej, biex nidhlu fil-mistrieħ tiegħu.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Nisimgħu leħen il-Mulej, biex nidhlu fil-mistrieħ tiegħu.

## UFFIĊĠJU TAL-QARI

**V/.** O Alla, ejja eħlisni.

**R/.** Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

## INNU

### I. *Billejl jew kmieni ma' sbiħ il-jum*

O dawl ta' dejjem, dija ta' Missierek,  
int Xemx li qatt ma tghib għal min ihobbok;

inrodu lil tjubitek hajr għax hlistha  
mid-dlam tal-mewt u l-ħtija.

Fi sbihek, Xemx hanina, r-ruh tistahja,  
għas-sejha tieghek tqum hawtiela w thabrek,  
twarrab l-imghoddi msejken tagħha w thaffef  
fit-triq imdawwla b'dawlek.

Bik ksibna r-rebħa fuq il-mewt u s-saltna  
tad-dlamijiet li għal żmien twil ħakmuna;  
u bil-għajnuna tieghek nibqgħu miexja  
f'ħelsien id-dawl ta' dejjem.

Gieħ lill-Missier, u lilek, Kristu Ibnu,  
u lill-Ispirtu s-Santu Faraġ tagħna;  
it-tlieta Alla wieħed għajn hanina  
ta' paċi w dawl u ħajja. Ammen.

## II. *Matul il-jum*

Alla, setgħa, mingħajr bidu,  
Alla, għerf, minn Alla mnissel,  
Alla, mħabba, li ġej minnhom,  
fittex għinna w ieqaf magħna.

Int, ix-xewqa kollha tagħna,  
kun il-hena u l-ferħ ta' qalbna:  
ħa tkun fuqna l-ħniena tieghek,  
kif fik hija t-tama tagħna.

O Missier u Sid il-ħlejjaq,  
flimkien m'Ibnek, frott il-Vergni,  
tina b'don l-Ispirtu s-Santu,  
ħa jmexxina f'kull ma nagħmlu.

Trinità Qaddisa, ftakar  
fl-opra kbira ta' tjubitek:  
int mix-xejn sawwart il-bniedem  
u bid-demmm għażiż salvajtu.

Alla wieħed tah il-ħajja,

Kristu ħabbu w tah il-fidwa;  
ħa s-salib għalih għax ħabbu,  
w issa jħobbu għaliex għażlu.

Lilek, Alla, tliet Persuni,  
hena w qawwa, sliem u ħakma,  
għieħ u setgħa fl-art u s-sema,  
ferħ, tifhir, imħabba w qima. Ammen.

## **SALMODIJA**

**Ant. 1:** Il-Mulej sejjaħ is-smewwiet u l-art biex jagħmel ħaqq mill-poplu tiegħu.

### **Salm 49 (50)**

#### **I**

Tkellem il-Mulej, Alla fuq l-allat, \*  
u sejjaħ l-art.  
Minn fejn titla' x-xemx sa fejn tinzel, \*  
minn Sijon, il-gmiel tagħha, Alla wera d-dija tiegħu.  
Ġej Alla tagħna, ma jibqax sieket; \*  
quddiemu nar li jeqred, madwaru tempesta qalila.

Hu jsejjaħ is-smewwiet mill-għoli, \*  
u l-art, biex jagħmel ħaqq mill-poplu tiegħu:  
"Iġimghu 'l ħbiebi quddiemi, \*  
li għamlu patt miegħi bis-sagrificċju."  
U jħabbru s-smewwiet il-gustizzja tiegħu, \*  
għaliex Alla nnifsu jagħmel il-ħaqq.  
Glorja.

**Ant. 1:** Il-Mulej sejjaħ is-smewwiet u l-art biex jagħmel ħaqq mill-poplu tiegħu.

**Ant. 2:** Sejjaħli f'jum id-dwejjaq, u jien neħilsek.

#### **II**

"Isma', poplu tiegħi, għax se nitkellem, †

Iżrael, għax se nixhed kontrik. \*  
Jien Alla, Alla tiegħek.  
Ma nċanfrekx għas-sagrifiċċji tiegħek; \*  
il-vittmi tiegħek maħruqa huma dejjem quddiemi.  
Ma neħtieġ ebda għoġol minn tiegħek, \*  
jew gidjien mill-imrieħel tiegħek.

Għax tiegħi huma l-bhejjem tax-xagħri, \*  
eluf huma l-bhejjem fuq l-għoljiet tiegħi.  
Jien nagħraf it-tjur kollha ta' l-ajru, \*  
taħt għajnejja kull ma jimxi fir-raba'.  
Li kont bil-ġuħ, m'hux se ngħid lilek, \*  
għax tiegħi l-art u kull ma fiha.  
Huwa jien se niekol laħam il-gniedes, \*  
jew nixrob id-demmi tal-gidjien?  
Agħti 'l Alla sagrifiċċju ta' radd il-ħajr, \*  
u rodd lill-Għoli l-wegħdiet tiegħek.  
Imbagħad sejjahli f'jum id-dwejjaq; \*  
jien neħilsek, u int twegġahni."  
Glorja.

**Ant. 2:** Sejjahli f'jum id-dwejjaq, u jien neħilsek.

**Ant. 3:** Is-sagrifiċċju ta' radd il-ħajr iseħħahni.

### III

Lill-ħazin, imma, Alla jgħidlu: †  
"Kif titkellem fuq il-kmandamenti tiegħi, \*  
u żżomm fuq xufftejk il-patt tiegħi,  
int, li tobġhod it-twiddib, \*  
u tixħet kliemi wara dahrek?

Jekk tiltaqa' ma' ħalliel, tissieħeb miegħu; \*  
u seħmek taqsam maż-żienja.  
Fommok ftaħt għall-ħazen, \*  
u lsienek il-qerq jinseġ.

Kontra ħuk toqgħod tpaċpaċ, \*  
kontra bin ommok tqassas.  
Dan int għamilt, u jien bqajt sieket; \*

forsi ħsibt li jiena bħalek.  
Issa se nċanfrek, \*  
u dan kollu nqiegħed quddiemek.

Ifhmuha sewwa, intom li tinsew 'l Alla, \*  
li ma naħtafkomx, u ħadd ma jehliskom.  
Min iroddli sagrificċju ta' radd il-ħajr, \*  
dan isebbahni;  
lil min jimxi bis-sewwa \*  
nurih is-salvazzjoni ta' Alla."  
Glorja.

**Ant. 3:** Is-sagrificċju ta' radd il-ħajr isebbahni.

**V/.** Ma nehdewx nitolbu għalikom.

**R/.** Biex tagħrfu sewwa r-rieda ta' Alla.

## **LEZZJONI 1**

Qari mit-Tieni Ittra ta' San Pawl Appostlu lit-Tessalonkin **2 Tess 3:1-18**

### *Eżortazzjonijiet u twissijiet*

Mill-bqija, ħuti, itolbu għalina biex il-kelma tal-Mulej tigrigi u tissebbaħ bħalma gara fostkom. Itolbu biex inkunu meħlusa minn nies ħżiena u bla liġi. Mhux kulhadd għandu l-fidi, iżda l-Mulej hu fidil; hu jwettaqkom u jħariskom mill-ħażin. Aħna żguri minnkom fil-Mulej, jiġifieri, li intom qegħdin tagħmlu dak li ordnajnielkom. Jalla l-Mulej iwassal lil qlubkom għall-imħabba ta' Alla u s-sabar ta' Kristu.

Ħuti, fl-isem ta' Sidna Ġesù Kristu nordnawlkom li żżommu ruħkom 'il bogħod mill-aħwa kollha li jgħixu fl-għażż u li m'humieq jimxu kif tgħallimtu mingħandna. Intom stess tafu kif jenħtieġ li timxu fuq l-eżempju tagħna. Aħna ma tgħażżinnieq meta konna fostkom; il-ħobż li kilna ħadd ma tahluna b'xejn; imma lejli u nhar ħdimna u tħabatna u batejna biex ma nkunu ta' piż għal ħadd minnkom. Imxejna hekk mhux għax ma għandnieq dritt li żżommuna intom, imma ridna nagħtukom eżempju biex timxu fuqu. Meta konna fostkom aħna ordnajnielkom li jekk xi ħadd ma jridx jaħdem, dan anqas ma għandu jiekol. Issa aħna smajna li hemm xi wħud fostkom li qegħdin jitgħażżnu; m'humieq jaħdmu, imma qed jinħlew fix-xejn. Lil dawn in-nies nordnawlhom u nwissuhom, f'isem Sidna Ġesù Kristu, biex jaħdmu sewwa u għajxienhom

jaqilgħuh. U intom, ħuti, aghmlu l-gid bla qatt ma tegħjew. Jekk ikun hemm xi ħadd fostkom li ma jagħtix widen għall-kliem li qieghed ngħidilkom f'din l-ittra, immarkawh u nqatgħu minnu, ħalli jistħi; mhux li tharsu lejħ bħala għadu, imma li twiddbuh bħala ħukhom.

Jagħtikom is-sliem il-Mulej tas-sliem innifsu dejjem u f'kollox. Din hi t-tislina tiegħi b'idi stess. Pawlu; din hi l-firma f'kull ittra tiegħi kif nikteb jien. Il-grazzja ta' Sidna Ġesù Kristu tkun magħkom ilkoll.

## **RESPONSORJU Ara 1 Tes 2:13b; ara Ef 1:13a**

**R/.** Meta smajtu l-kelma ta' Alla, \* Ilqajtuha mhux bħala kelma ta' bniedem, iżda bħala l-kelma ta' Alla, kif tassew hi.

**V/.** Smajtu l-Kelma tal-Verità, l-Evangēlju tas-salvazzjoni tagħkom. \* Ilqajtuha mhux bħala kelma ta' bniedem, iżda bħala l-kelma ta' Alla, kif tassew hi.

## **LEZZJONI II**

Qari mill-Kostituzzjoni pastorali tal-Konċilju Vatikan II fuq il-Knisja fiż-żminijiet ta' illum.

### *Il-ħidma tal-bniedem*

*Kull ħidma tal-bniedem tiġi minnu u ssir għalih. Il-bniedem, meta jagħmel xi ħaġa, mhux biss ibiddel dak li jkollu f'idejħ u d-dinja ta' madwaru, imma wkoll iġib lilu nnifsu 'l quddiem. B'hekk hu jitgħallem ħafna, itejjeb il-fakultajiet tiegħu kollha, joħroġ minnu nnifsu u jogħla 'l fuq minnu nnifsu. Dan il-kobor tal-bniedem, jekk nifhmuh sewwa, jiswa wisq aktar minn kull ġid li wieħed qatt jista' jaħżen, għax il-bniedem jiswa aktar b'dak li hu milli b'dak li għandu.*

Dak li jagħmel il-bniedem biex ikun hemm aktar gustizzja fid-dinja, aktar imħabba ta' bejn l-aħwa, u ordni aħjar u aktar xieraq f'dak li għandu x'jaqsam mal-ħtiġiet soċjali tal-bniedem, jiswa wisq aktar minn kull progress tekniku. Għaliex dan il-progress tekniku hu meħtieġ biex il-bniedem jimxi 'l quddiem, iżda ma jasalx biex iqanqal lil bniedem ħa jimxi 'l quddiem.

Din hi għalhekk ir-regola li għandha tmexxi kull ħidma tal-bniedem: kull ħidma tal-bniedem għandha tkun taqbel mal-veru ġid tiegħu, tkun skond il-pjan u r-rieda ta' Alla, u tgħin il-bniedem biex jilħaq is-sejħa tiegħu, sew bħala individwu u sew bħala membru tas-soċjetà.

Izda hafna bnedmin illum qishom jibzghu jaraw rabta shiha bejn il-hidma taghhom u twemminhom, ghaliex jahsbu li rabta bhal din thedded l-awtonomija sew tal-bniedem sew tas-soċjetajiet tieghu u sew tax-xjenza. Jekk b'awtonomija ahna nifhmu li kull haga mahluqa u kull soċjetà tal-bnedmin ghandha s-siwi taghha u ghandha l-ligijiet taghha ha jmexxuha, u li l-bniedem bil-mod il-mod jasal biex jaghrafhom, juzahom u jorganizzahom, awtonomija bhal din ghandna nfittxuha, ghaliex mhux biss hi mitluba mill-bnedmin kollha ta' zmienna imma taqbel ukoll mar-rieda ta' Dak li halaq kollox. Kull haga mahluqa ghandha, mill-istess natura tal-holqien, is-shuhija, il-verità u t-tjieba taghha, u l-ligijiet u l-ordni taghha: dawn il-bniedem ghandu jirrispettahom huwa u jaghraf li kull xjenza u kull sengha ghandha l-metodi proprji taghha.

Ta' min ghalhekk juri s-soghba tieghu ghal ċerti fehmiel, li wiehed jiltaqa' maghhom ukoll fost xi nsara, fehmiel, li wiehed jiltaqa' maghhom ukoll fost xi nsara, fehmiel li, ghax ma jaghrfux bizzejjed l-awtonomija li kull xjenza ghandu jkollha, iqanqlu inkwiel u tilwim u jgieghlu 'l hafna jahsbu li l-fidi u x-xjenza huma kontra xulxin.

Izda jekk b'awtonomija nifhmu li l-hlejjaq ma jiddependux minn Alla, u li l-bniedem jista' juzahom minghajr ma jqis xejn 'il Dak li halaqhom, ma hemm hadd fost daww kollha li jaghrfu 'l Alla li ma jarax kemm hi qarrieqa fehma bhal din. Il-hlejjaq kollha jisfaw fix-xejn minghajr Dak li halaqhom.

## **RESPONSORJU Dewt 2:7; 8:5b**

**R/.** Il-Mulej Alla tieghek bierkek f'kull xoghol ta' jdejk: ha hsieb il-mixi tieghek f'nofs dezert hekk kbir. \* Il-Mulej Alla tieghek kien mieghek, u ma naqsek xejn.

**V/.** Il-Mulej Alla tieghek ghakksek, bhalma missier jghakkes lil ibnu. \* Il-Mulej Alla tieghek kien mieghek, u ma naqsek xejn.

## **TALBA**

Mulej Alla taghna, aghtina li nqimu lilek b'ruhna kollha, u li nhobbu lil kulhadd bi mhabba spiritwali. B'Ibnek Gesu Kristu Sidna, li mieghek jghix u jsaltan flimkien ma' l-Ispirtu s-Santu, Alla, ghal dejjem ta' dejjem. Ammen.

Inbierku l-Mulej.

**R/.** Inroddu hajr lil Alla.



## IT-TIFHIR TA' SBIH IL-JUM

**V/.** O Alla, ejja eħlisni.

**R/.** Mulej, fittex għinni.

Glorja. Kif kien mill-bidu. Hallelujah.

### INNU

Reġa' fuqna d-dawl, jum ieħor:  
niżżu ħajr bil-ferħ lil Alla,  
u nfahħruh, għax għoġbu jtina  
din il-grazzja b'Ibnu Sidna.

Permezz tiegħu l-kobor t'Alla  
tana l-lejl u l-jum fid-dinja:  
ħin ta' dlam biex fih nistrieħu,  
ħin ta' dawl biex naħdmu bieżla.

Iżd'għalih m'hemmx ħin u ieħor,  
jaħdem dejjem, qatt m'hu wieqaf;  
ebda dlam jew dell madwaru,  
għaliex huwa d-dawl ta' dejjem.

Jalla ngħaddu dil-gurnata  
f'ħidma wtieqa, nfittxu l-glorja  
tal-Missier, ħa nogħġbu 'l Kristu,  
mimlijin bl-Ispirtu s-Santu. Ammen.

### SALMODIJA

**Ant. 1:** Tajjeb li ngħannu lil ismek, Mulej, u nxandru fil-għodu t-tjieba tiegħek.

### Salm 91 (92)

Tajjeb li nfahħru l-Mulej, \*  
li ngħannu lil ismek, inti l-Għoli,  
Inxandru fil-għodu t-tjieba tiegħek, \*  
u billejl il-fedeltà tiegħek,

fuq l-ghaxar kordi u fuq l-arpa, \*  
u bid-daqq taç-çetra.

Għax inti, Mulej, ferrahtni b'għemilek; \*  
għal għemil idejk jien ngħanni bil-ferħ.

Kemm huma kbar, Mulej, l-għemejjel tiegħek, \*  
kemm huma għolja ħsibijietek!  
Il-bniedem bla moħħ ma jagħrafhomx, \*  
u l-iblah ma jifhimhomx.  
Mqar jekk ihaddru bħall-ħaxix il-ħżiena, \*  
u jwarrdu dawk kollha li jagħmlu l-ħażen,  
lkoll għad jinqerdu għal dejjem. \*  
Imma inti, Mulej, għal dejjem fl-għoli.

Għax l-għedewwa tiegħek, Mulej, †  
l-għedewwa tiegħek jintilfu; \*  
jitferrxu dawk kollha li jagħmlu l-ħażen.  
Imma lili daqs gendus saħħahtni, \*  
žejt ifuħ sawwabtli fuqi.  
Għajnejja jaqgħu fuq l-għedewwa tiegħi, \*  
widnejja jisimgħu bit-telfa  
tal-ħżiena li qamu għalija.

Il-bniedem ġust bħall-palma jhaddar, \*  
bħal ċedru tal-Libanu jikber.  
Imħawwlin f'dar il-Mulej, \*  
ihaddru fil-btieħi tat-tempju ta' Alla tagħna.  
Sa fi xjuhithom il-frott jagħmlu, \*  
kollhom ħajja u ħdura,  
biex ixandru li ġust hu l-Mulej, il-blata tiegħi, \*  
u ebda qerq ma jinsab fih.  
Glorja.

**Ant. 1:** Tajjeb li ngħannu lil ismek, Mulej, u nxandru fil-għodu t-tjieba tiegħek.

**Ant. 2:** Nagħtikom qalb ġdida u nqiegħed ġo fikom ruħ ġdida.

### **Kantiku Eżek 36:24-28**

Jien neħodkom minn fost il-ġnus, †

u nigmagħkom mill-artijiet kollha, \*  
u nerga' ndaħħalkom f'artkom.

U nroxx fuqkom ilma safi, †  
u tissaffew mit-tingis kollu tagħkom; \*  
mill-idoli kollha tagħkom insaffikom.

U nagħtikom qalb ġdida, \*  
u nqiegħed ġo fikom ruħ ġdida,  
U nneħhi minn ġisimkom il-qalb tal-ġebel \*  
u nagħtikom qalb tal-laħam.

U nqiegħed ruħi ġo fikom, †  
u nagħmel li timxu skond il-kmandamenti tiegħi, \*  
u li żzommu l-preċetti tiegħi u tharsuhom.

U tgħammru fl-art li tajt 'il missirijietkom, †  
u intom tkunu l-poplu tiegħi, \*  
u jiena nkun Alla tagħkom.

Glorja.

**Ant. 2:** Nagħtikom qalb ġdida u nqiegħed ġo fikom ruħ ġdida.

**Ant. 3:** Mulej, is-sebħ tiegħek jgħannih fomm it-tfal u t-trabi tal-ħalib.

## Salm 8

Mulej, Sid tagħna, \*  
kemm hu kbir ismek fl-art kollha!

Int qegħedt is-sebħ tiegħek \*  
'il fuq mis-smewwiet.  
Int, li s-sebħ tiegħek jgħannih \*  
fomm it-tfal u t-trabi tal-ħalib;  
int, li bnejt sur kontra l-għedewwa, \*  
biex iġġib fix-xejn l-għadu u 'l min iqum kontrik.

Inħares lejn is-smewwiet, għemil subgħajk, \*  
il-qamar u l-kwiekeb li int qegħedt fihom!  
X'inhu l-bniedem biex tiftakar fih, \*  
bin il-bniedem, biex taħseb fih?

Ftit inqas mill-allat għamiltu, †  
bis-sebħ u l-ġmiel żejjintu, \*  
qegħedtu fuq l-għemejjel kollha ta' idejk!

Kollox taħt riglejh qegħedtlu: \*  
in-nagħaġ u l-baqar kollha, sa l-bhejjem tax-xagħri;  
l-għasafar ta' l-ajru u l-ħut tal-baħar, \*  
dak kollu li jterraq fil-baħar.

Mulej, Sid tagħna, \*  
kemm hu kbir ismek fl-art kollha!  
Glorja.

**Ant. 3:** Mulej, is-sebħ tiegħek jgħannih fomm it-tfal u t-trabi tal-ħalib.

### **LEZZJONI QASIRA 2 Piet 3:13-14**

Aħna, li ħadna l-wegħda tal-Mulej, nistennew li jiġu smewwiet godda u art ġdida, li fihom tghammar il-ġustizzja. Għalhekk, gheżiež, waqt li tistennew dan kollu, fittxu li tkunu bla tebgħa u bla għajb quddiemu, biex tinstabu fis-sliem. Is-sabar ta' Sidna qisuh bħala għajnuna għas-salvazzjoni.

### **RESPONSORJU QASIR**

**R/.** Jifirħu xufftejja, \* Jien u ngħannilek. Jifirħu.

**V/.** U lsieni jxandar il-ġustizzja tiegħek. \* Jien u ngħannilek. Glorja. Jifirħu.

**Ant. tal-kantiku ta' Żakkarija:**

Mulej, mexxi l-passi tagħna fit-triq tas-sliem.

Imbierrek il-Mulej, Alla ta' Izrael, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imġhoddi \*  
b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn dawk kollha li jobogħduna.

B'hekk juri hniena ma' missirijietna, \*  
     u jiftakar fil-patt qaddis tiegħu,  
 fil-ħalfa li ħalef lil Abraham missierna, \*  
     li jagħtina  
 li, meħlusin minn idejn l-għedewwa tagħna, \*  
     naqduh bla biża'  
 tul ħajjitna kollha, \*  
     bil-gustizzja u l-qdusija quddiemu.  
 U inti, tfajjel, tissejjah profeta ta' l-Għoli; \*  
     għax tmur qabel il-Mulej biex tnejjilu triqatu,  
 biex tgħarraf lill-poplu tiegħu bis-salvazzjoni, \*  
     bil-maħfra ta' dnubiethom,  
 hierga mill-qalb ħanina ta' Alla tagħna, \*  
     li jibagħtilna mill-għoli ż-żjara tax-Xemx tielgħa,  
 ħa jdawwal lil dawk li jinsabu  
     fid-dlamijiet u d-dell tal-mewt, \*  
     ħa jmexxi l-passi tagħna fit-triq tas-sliem.  
 Glorja lill-Missier, u lill-Iben, \*  
     u lill-Ispirtu s-Santu,  
 Kif kien mill-bidu, issa u dejjem, \*  
     u jibqa' għal dejjem ta' dejjem. **Ammen.**

**Ant. tal-kantiku ta' Żakkarija:**

Mulej, mexxi l-passi tagħna fit-triq tas-sliem.

## **PREĊI**

Alla, permezz ta' Ibnu, mela d-dinja bit-tama u taha l-ħajja. Nadurawh, u bl-umiltà kollha nitolbuh:

*Mulej, ismagħna.*

Mulej, Missier il-ħlejjaq kollha, inroddulek ħajr ta' din il-gurnata ġdida li tajtna:

- aghmel li ngħaduha f'għaqda ma' Kristu għat-tifhir u l-glorja tiegħek.

Int xerridt f'qalbna l-fidi, it-tama u l-imħabba:

- ibqa' ħarishom dejjem fina.

Mulej, ħa jkun għajnejna dejjem merfugħa lejck:

- biex b'ħegġa kbira nwiegħbu għas-sejħa tiegħek.

Begħedna mit-tnassis u l-ġibdiet tal-ħażen:

- ħarisna mit-tfixkil fil-mixi tagħna.

## **Missierna**

## **Talba**

O Alla ta' dejjem li tista' kolloxx, inti d-dawl sabih u veru, inti l-jum li qatt ma jgħib; lejk induru f'din l-għodwa ġdida, u nitolbuk biex tkeççi minna d-dlamijiet ta' kull hażen, u ddawwalna minn issa bid-dija tal-miġja tiegħek. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

### **Gheluq**

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

## **IT-TALB TA' NOFS IL-JUM**

**V/.** O Alla, ejja eħlisni.

**R/.** Mulej, fittex għinni.

Glorja. Kif kien mill-bidu. Hallelujah.

### **Fid-Disgħa ta' filghodu**

### **INNU**

Spirtu s-Santu, li int Alla  
wieħed mal-Missier u l-Iben,  
ejja xxerred ġewwa fina,  
ħalli bik ilkoll timliena.

Bi kliem fommna, b'qalbna w ruħna,  
nerfgħu lejk it-tiffhir tagħna;  
int kebbisna b'nar imħabbtek,  
u nxerduh fl-oħrajn madwarna.

Kun id-dawl li jtina l-għarfa  
tal-Missier u l-Iben tiegħu:  
żomm qawwija l-fidi tagħna  
fik, l-Ispirtu li ġej minnhom. Ammen.

## **F'Nofsinhar**

### **INNU**

Mexxej qawwi, Alla veru,  
Inti kollox tqassam sewwa:  
jisbaħ jum, tagħnih bid-dija;  
f'nofsu żżejnu b'dawl iħaġġeġ.

Iżda itfi l-għadab fina,  
taffi s-sħana ta' kull deni,  
agħti s-saħħa 'l min hu dghajjef,  
għib is-sliem tassew fi qlubna.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

### **Fit-Tlieta ta' wara nofsinhar**

### **INNU**

Alla, int, li fik innifsek  
m'hemmx tibdil lill-ħlejjaq triegi:  
lil kull siegħa tal-gurnata  
tqis id-dawl li jkun imissha.

Ibagħtilna lejla tajba,  
fejn il-ħajja qatt ma tonqos,  
imma tersaq lejn il-glorja,  
li tkun ħlas ta' mewt qaddisa.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

**Ant.1** Ha tkun idek l-ghajnuna tiegħi, għax jien htart il-preċetti tiegħek.

## **Salm 118 (119): 169-176**

### **XXII (Taw)**

Ha tasal quddiemek, Mulej, l-ghajta tiegħi; \*  
agħtini d-dehen skond il-kelma tiegħek.  
Ha jasal quddiemek it-thannin tiegħi; \*  
ehlisni skond il-wegħda tiegħek.

Jinfexxu xufftejja fit-tifhir tiegħek, \*  
għax int tghallimni l-kmandamenti tiegħek.  
Ixandar ilsieni l-wegħda tiegħek, \*  
għax kollha ġusti l-kmandamenti tiegħek.

Ha tkun idek l-ghajnuna tiegħi, \*  
għax jien htart il-preċetti tiegħek.  
Jien nixtieq is-salvazzjoni tiegħek, Mulej; \*  
il-liġi tiegħek hija l-ghaxqa tiegħi.  
Ha nibqa' haj, biex infahhrek! \*  
Ikunu d-digrieti tiegħek l-ghajnuna tiegħi!  
Jien hriġt mit-triq bħal naghga mitlufa; \*  
fittex il-qaddej tiegħek,  
għax jien ma nsejtx il-kmandamenti tiegħek.  
Glorja.

**Ant.1** Ha tkun idek l-ghajnuna tiegħi, għax jien htart il-preċetti tiegħek.

**Ant.2** It-tron tiegħek, Alla, għal dejjem ta' dejjem.

## **Salm 44 (45)**

### **I**

Qalbi tfawwar bi kliem sabih; †  
ngħanni l-ghanja tiegħi lis-sultan; \*  
ilsieni pinna ta' kittieb hafif.  
Int l-isbah fost ulied il-bnedmin, †  
imsawwba l-hlewwa fuq xufftejk; \*  
għalhekk bierkek Alla għal dejjem.



Thazzem, qalbieni, b'sejfek fuq ġenbek; \*  
ilbes il-ġieħ u l-ġmiel tiegħek!  
Irkeb ġhar-rebħa tas-sewwa u l-ħaqq; \*  
turik lemintek ħwejjeg ta' l-ġhaġeb!  
Il-vleġeg tiegħek jinfdu, †  
taħtek jaqġhu l-popli; \*  
jaqtġhu qalbhom l-ġhedewwa tas-sultan.

It-tron tiegħek, Alla, ġhal dejjem ta' dejjem; \*  
xettru tas-sewwa hu x-xettru ta' saltnatek!  
Int thobb il-ġustizzja u tobġhod il-ħażen; \*  
ġhalhekk dilkek Alla, Alla tiegħek,  
b'żejt il-hena aktar minn šhabek.

Bil-mirra u s-sabbara u l-kassja, kollha fwieħa lbiesek. \*  
Mill-palazzi ta' l-avorju  
jferħek id-daqq tal-kordi.  
Bniet is-sultan joħorġu jilqġħuk; \*  
f'lemintek is-sultana mzejjna b'deheb ta' Ofir.  
Glorja.

**Ant.2** It-tron tiegħek, Alla, ġhal dejjem ta' dejjem.

**Ant.3** Rajt lil Ġerusalemm il-ġdida, bħal ġharusa mzejjna ġhall-ġharus tagħha.

## II

Isma', binti, ġares u aġhti widen, \*  
insa 'l ġensek u 'l dar missierek.  
Jitġħaxxaq is-sultan bi ġmielek; \*  
u int, ġħax hu sidek, aġtih qima.  
In-nies ta' Tir bir-rigali jiġu, \*  
il-kbarat ifittxu l-favuri tiegħek.

Kollha ġmiel bint is-sultan bil-ġawhar, \*  
minsuġ bid-deheb ilbiesha.  
Ġhand is-sultan jeħduha bix-xbejbiet warajha, \*  
it-tfajliet li jingħatawlha bi šhabha.  
Jittieħdu b'ġħajat ta' ferħ u hena; \*  
jidħlu fil-palazz tas-sultan.

Flok missirijietek jilħqu wliedek; \*  
inti tqegħedhom kapijiet fuq l-art kollha.  
Infakkar ismek minn nisel għal nisel; \*  
ifaħħruk il-popli għal dejjem ta' dejjem!  
Glorja.

**Ant.3** Rajt lil Ġerusalem il-ġdida, bħal għarusa mzejjna għall-għarus tagħha.

## **Fid-Disgha ta' filghodu**

### **LEZZJONI QASIRA Dan 6:27b. 28**

Alla tagħna hu l-ħaj u ta' dejjem, li s-saltna tiegħu ma tinqeridx, u l-ħakma tiegħu ddum sa l-aħħar; minnu l-ħelsien u s-salvazzjoni, hu jagħmel il-mirakli u l-għegubijiet fis-sema u fl-art.

**V/.** Kunu afu li jien Alla.

**R/.** Għoli fuq il-ġnus, għoli fuq l-art.

### **Talba**

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u żommna 'l bogħod minn kull għadu, biex inkunu fl-hena u s-sliem u nfaħħruk bla heda. Bi Kristu Sidna. Ammen.

## **F'Nofsinhar**

### **LEZZJONI QASIRA**

**Rum 15:5-7**

Alla li minnu ġej kull sabar u farag, jagħtikom il-grazzja li tkunu fehma waħda bejnietkom skond Kristu Ġesù, biex b'fomm wiehed u qalb waħda tfaħħru 'l Alla u Missier Sidna Ġesù Kristu. Għalhekk ilqgħu 'l xulxin, bħalma Kristu wkoll laqa' lilkom, għas-sebħ ta' Alla.

**V/.** Il-Mulej jitgħaxxaq bil-poplu tiegħu.

**R/.** U jsebbaħ lill-fqajrin bir-rebħa.

## **Talba**

Heġġigna, Mulej, bin-nhar ta' l-imħabba ta' dejjem, u thallih qatt jonqos fina, biex bi mħabba waħda u sħiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

### **Fit-Tlieta ta' wara nofsinhar**

#### **LEZZJONI QASIRA Fil 4:8.9b**

Ħuti, f'dan għandkom taħsbu: f'kull ma hu veru, kull ma hu xieraq, kull ma hu qaddis, kull ma hu safi, kull ma jiġbed l-imħabba, kull ma jistħoqqlu l-qima, kull ma hu virtù, kull ma ħaqqu t-tifhir; f'dan kollu aħsbu. U Alla tas-sliem ikun magħkom.

**V/.** Ħa nkabbrek, Alla tiegħi, sultan.

**R/.** U nbierrek ismek għal dejjem ta' dejjem.

## **Talba**

Isma', Mulej, it-talb li nagħmlulek biex ikollna paċi sħiħa, u, bl-interċessjoni tal-Verġni Mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.